



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງ ອຸດສາຫະກຳ ແລະ ການຄ້າ
ຫ້ອງການ

ເລກທີ 1157- /ຫອຄ.ກຄພມ

ນະຄອນຫຼວງວຽງຈັນ, ວັນທີ 30 ພຶດສະພາ 2017

ແຈ້ງການ

ເຖິງ: ບັນດາ ທ່ານ ຫົວໜ້າພະແນກ ອຸດສາຫະກຳ ແລະ ການຄ້າແຂວງ, ນະຄອນຫຼວງ.


ເລື່ອງ: ເຂັ້ມງວດ ສືບຕໍ່ຕິດຕາມ ແລະ ກວດກາການຕິດສະຫຼາກສິນຄ້າເປັນພາສາລາວ.

- ອີງຕາມ ຄໍາສັ່ງຂອງລັດຖະມົນຕີ ກະຊວງອຸດສາຫະກຳ ແລະ ການຄ້າ ກ່ຽວກັບການຕິດສະຫຼາກສິນຄ້າເປັນພາສາລາວ ສະບັບເລກທີ 2501/ອຄ.ຄພນ, ລົງວັນທີ 16 ທັນວາ 2015, ເພື່ອຜັນຂະຫຍາຍການຈັດຕັ້ງປະຕິບັດເກົ່າແໜ້ນປົກປ້ອງຜູ້ຊົມໃຊ້;
- ອີງຕາມ ແຈ້ງການ ຂອງຫ້ອງການກະຊວງ ອຸດສາຫະກຳ ແລະ ການຄ້າ ສະບັບເລກທີ 2004/ຫອຄ, ລົງວັນທີ 15 ສິງຫາ 2016;
- ອີງຕາມ ທິດຊີ້ນຳຂອງທ່ານ ຮອງລັດຖະມົນຕີກະຊວງອຸດສາຫະກຳ ແລະ ການຄ້າ, ຄັ້ງວັນທີ 16 ພຶດສະພາ 2017.

ຫ້ອງການ, ກະຊວງອຸດສາຫະກຳ ແລະ ການຄ້າ, ຂໍຖືເປັນກຽດແຈ້ງມາຍັງທ່ານຊາບວ່າ: ການຈັດຕັ້ງປະຕິບັດຄໍາສັ່ງເລກທີ 2501/ອຄ.ຄພນ, ລົງວັນທີ 16 ທັນວາ 2015 ກ່ຽວກັບການຕິດສະຫຼາກສິນຄ້າເປັນພາສາລາວປະກົດເປັນຈິງ. ຜ່ານມາເຫັນວ່າ ການຈັດຕັ້ງປະຕິບັດການຕິດສະຫຼາກສິນຄ້າເປັນພາສາລາວມີບາງບໍລິສັດຜະລິດພາຍໃນ ແລະ ນຳເຂົ້າສິນຄ້າ ແມ່ນປະຕິບັດໄດ້ດີຕາມທີ່ໄດ້ກຳນົດໄວ້ໃນລະບຽບ ແລະ ກົດໝາຍ, ແຕ່ຍັງມີບາງສິນຄ້າທີ່ບໍ່ທັນຕິດສະຫຼາກເປັນພາສາລາວເທື່ອ. ສະນັ້ນ, ເພື່ອສືບຕໍ່ຕິດຕາມ ແລະ ກວດກາການຈັດຕັ້ງປະຕິບັດຂອງຄໍາສັ່ງດັ່ງກ່າວຢ່າງເຂັ້ມງວດ, ຫ້ອງການກະຊວງອຸດສາຫະກຳ ແລະ ການຄ້າ ຈຶ່ງແຈ້ງມາຍັງບັນດາພະແນກອຸດສາຫະກຳ ແລະ ການຄ້າແຂວງ ແລະ ນະຄອນຫຼວງ ໃຫ້ເອົາໃຈໃສ່ເປັນເຈົ້າການຢ່າງເຂັ້ມງວດໃນການລົງຕິດຕາມ ແລະ ກວດກາການຈັດຕັ້ງປະຕິບັດຄໍາສັ່ງ ເລກທີ 2501/ອຄ.ຄພນ ໂດຍໃຫ້ແຕ່ງຕັ້ງເຈົ້າໜ້າທີ່ກວດກາການຄ້າ ແລະ ພະນັກງານທີ່ກ່ຽວຂ້ອງປະສານສົມທົບກັບ ຫ້ອງການອຸດສາຫະກຳ ແລະ ການຄ້າເມືອງ ລົງຕິດຕາມ ແລະ ກວດກາການຕິດສະຫຼາກສິນຄ້າເປັນພາສາລາວຂອງບັນດາຜູ້ຜະລິດພາຍໃນ ແລະ ນຳເຂົ້າຈາກຕ່າງປະເທດ, ຜູ້ດຳເນີນທຸລະກິດການຄ້າຂາຍຍົກ ແລະ ຂາຍຢ່ອຍ ຕ້ອງຕິດ

ສະຫຼາກເປັນພາສາລາວກ່ອນຈຶ່ງຈຳໜ່າຍ, ໃນການລົງກວດກາຕົວຈິງຖ້າພົບເຫັນການລະເມີດ ແມ່ນຈະໄດ້ປະຕິບັດຕາມ
ລະບຽບການ ດ້ວຍການເຮັດບົດບັນທຶກ, ການປັບໃໝ ຫຼື ໂຈະການນຳເຂົ້າ ຫຼື ຖອນໃບທະບຽນວິສາຫະກິດ ຕາມແຕ່
ລະກຳລະນີ. ພ້ອມດຽວກັນນັ້ນ ໃຫ້ອອກຂ່າວຜ່ານສື່ມວນຊົນຢູ່ທ້ອງຖິ່ນເພື່ອໃຫ້ພາກສ່ວນກ່ຽວຂ້ອງຖືກຕົວ ແລະ ເຂົ້າ
ຮ່ວມປະຕິບັດຄຳສັ່ງ 2501/ອຄ.ຄພນ ກໍຄືເປັນທູເປັນຕາຊ່ວຍຂະແໜງອຸດສາຫະກຳ ແລະ ການຄ້າ ໃນການປະຕິບັດ
ພາລະບົດບາດຂອງຕົນ. ຫຼັງຈາກນັ້ນ ໃຫ້ບັນດາພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ສະຫຼຸບລາຍ
ງານການຈັດຕັ້ງປະຕິບັດວຽກງານດັ່ງກ່າວ ໃຫ້ກົມການຄ້າພາຍໃນຊາບ ເປັນປະຈຳທຸກ 03 ເດືອນ ເພື່ອລາຍງານ ແລະ
ຂໍທິດຊີ້ນຳຈາກຄະນະນຳກະຊວງອຸດສາຫະກຳ ແລະ ການຄ້າ. ✓

ດັ່ງນັ້ນ, ຈຶ່ງແຈ້ງມາຍັງທ່ານ ເພື່ອຊາບ ແລະ ເຂັ້ມງວດໃນການຈັດຕັ້ງປະຕິບັດຕາມຕາມແຈ້ງການນີ້ດ້ວຍ.



ນ.ບານສາມີ ເທບພະວົງ

ຕິດຕໍ່ພົວພັນ: ເບີໂທ: ກົມການຄ້າພາຍໃນ: 021 412436

- ທ້າວ ພອນແກ້ວ ເພັງສຸວັນ ເບີໂທ: 020 99907077

- ທ້າວ ພົງວະຫວັນ ວົງວິໄລ ເບີໂທ: 020 96169966